

വ്യാവസായിക പരിശീലന വകുപ്പ്
(കേരള സംസ്ഥാനം)

നമ്പർ: സി1/22507/2015.

ട്രെയിനിംഗ് ഡയറക്ടറേറ്റ്, KSHB,
ശാന്തിനഗർ, തിരുവനന്തപുരം
തീയതി: 16.07.2015.

ട്രെയിനിംഗ് ഡയറക്ടർ,

എല്ലാ സർക്കാർ/സ്വകാര്യ ഐ.ടി.ഐ പ്രിൻസിപ്പാൾമാർക്കും
(വകുപ്പ് വെബ്സൈറ്റ് മുഖേന)

സർ,

വിഷയം:- വ്യാവസായിക പരിശീലന വകുപ്പ്- സർക്കാർ/സ്വകാര്യ ഐ.ടി.ഐകളിലെ പ്രവേശനം- എസ്.സി/എസ്.ടി വിഭാഗങ്ങളിലുള്ള ട്രെയിനികൾക്ക് സംവരണം ചെയ്തിട്ടുള്ള സീറ്റുകളിലെ ഒഴിവുകളിൽ ജനറൽ വിഭാഗത്തിലെ വിദ്യാർത്ഥികൾക്ക് പ്രവേശനം നൽകുന്നത് - സംബന്ധിച്ച്.


സൂചന:- 23.12.2010-ലെ സ.ഉ (സാധാ) നമ്പർ. 2071/2010 തൊഴിൽ നമ്പർ ഉത്തരവ്.

സൂചനയിലേക്ക് താങ്കളുടെ ശ്രദ്ധ ക്ഷണിക്കുന്നു. സംസ്ഥാനത്തെ സർക്കാർ/സ്വകാര്യ ഐ.ടി.ഐകളിൽ പട്ടികജാതി/പട്ടികവർഗ്ഗ വിഭാഗത്തിലുള്ള കുട്ടികൾക്കായി സംവരണം ചെയ്തിട്ടുള്ള സീറ്റുകളിൽ ടി വിഭാഗത്തിലുള്ള ട്രെയിനികളെ ലഭിക്കാത്തതു മൂലമുണ്ടാകുന്ന ഒഴിവുകളിൽ ജനറൽ വിഭാഗത്തിൽപ്പെട്ട അപേക്ഷകർക്ക് പ്രവേശനം നൽകുന്നതിന് വ്യവസ്ഥകൾക്ക് വിധേയമായി സൂചനയിലെ ഉത്തരവു പ്രകാരം സർക്കാർ അനുമതി നൽകിയിരുന്നു. ടി സർക്കാർ ഉത്തരവിലെ വ്യവസ്ഥകളനുസരിച്ച് അഡ്മിഷൻ പൂർത്തിയാക്കുന്നതിന് നിശ്ചയിച്ചിട്ടുള്ള അവസാന തീയതിവരെയും എസ്.സി/എസ്.ടി വിഭാഗത്തിൽപ്പെട്ട അപേക്ഷകരെ ലഭിക്കാതിരുന്നാൽ ഈ വിവരം അറിയിച്ച്, ടി സംവരണ സീറ്റുകളിൽ ഇതര വിഭാഗത്തിലുള്ള അപേക്ഷകർക്ക് പ്രവേശനം നൽകുവാനുള്ള മുൻകൂർ അനുമതി ആവശ്യപ്പെട്ടുകൊണ്ട് സ്റ്റേറ്റ് ഡയറക്ടർക്ക് അന്നുതന്നെ നിർദ്ദേശം സമർപ്പിക്കേണ്ടതാണ് എന്ന് നിർദ്ദേശിച്ചിരുന്നു. ടി സർക്കാർ ഉത്തരവിൽ പറയുന്ന എല്ലാ നിബന്ധനകളും പാലിച്ച് അഡ്മിഷൻ ക്ലോസിംഗ് തീയതിയിൽ തന്നെ നിർദ്ദേശം സമർപ്പിച്ച് സ്റ്റേറ്റ് ഡയറക്ടറുടെ മുൻകൂർ അനുമതി വാങ്ങി അന്നുതന്നെ അഡ്മിഷൻ ക്ലോസ് ചെയ്യാൻ കഴിയാത്ത സാഹചര്യമുള്ളതായി മനസ്സിലാക്കുന്നു.

ആയതിനാൽ സർക്കാർ ഉത്തരവിൽ പറയുന്ന എല്ലാ നിബന്ധനകളും പാലിച്ച്, അതായത് എസ്.സി/എസ്.ടി ഒഴിവുകൾ കാണിച്ചുകൊണ്ട് മുൻകൂർ രണ്ട് തവണ പത്രപരസ്യം നൽകുകയും, അഡ്മിഷൻ ക്ലോസ് ചെയ്യേണ്ട അവസാന ദിവസം വരെ അവസരം നൽകുകയും ചെയ്തശേഷം അന്നേ ദിവസം തന്നെ എസ്.സി/എസ്.ടി വിഭാഗങ്ങൾക്ക് സംവരണം ചെയ്തിട്ടുള്ള ഒഴിവുള്ള സീറ്റുകളിൽ മറ്റ് വിഭാഗങ്ങളിലുള്ള അപേക്ഷകർക്ക് പ്രവേശനം നൽകുന്നതിന് സ്റ്റേറ്റ് ഡയറക്ടറോട് അനുമതി ആവശ്യപ്പെടുന്ന കത്ത് സർക്കാർ/സ്വകാര്യ ഐ.ടി.ഐ പ്രിൻസിപ്പാൾമാർ ബന്ധപ്പെട്ട ജില്ലാ തല നോഡൽ ഐ.ടി.ഐ പ്രിൻസിപ്പാൾമാർക്ക് നൽകേണ്ടതാണ്.

ജില്ലാ തല നോഡൽ ഐ.ടി.ഐ പ്രിൻസിപ്പാൾമാർ സർക്കാർ/സ്വകാര്യ ഐ.ടി.ഐ പ്രിൻസിപ്പാൾമാരിൽ നിന്നും ലഭിയ്ക്കുന്ന ഇത്തരം അപേക്ഷകൾ വിശദമായി പരിശോധിച്ച് സർക്കാർ ഉത്തരവിൽ പറയുന്ന എല്ലാ നിബന്ധനകളും പാലിച്ചിട്ടുണ്ടെങ്കിൽ അഡ്മിഷൻ നൽകുന്നതിന് താൽക്കാലികമായി അനുവാദം നൽകേണ്ടതും അതിനുശേഷം സാധൂകരണത്തിനായി അപേക്ഷയുടെ അസ്സൽ ഉൾപ്പെടെയുള്ള എല്ലാ രേഖകളോടും കൂടി രണ്ട് ദിവസത്തിനുള്ളിൽ ഡയറക്ടറേറ്റിൽ അയച്ചുതരേണ്ടതുമാണ്. ഈ വർഷത്തെ അഡ്മിഷൻ ക്ലോസിംഗ് തീയതി 31.07.2015 ആയതിനാൽ ടി തീയതിയ്ക്കുശേഷം അഡ്മിഷൻ നൽകാൻ പാടുള്ളതല്ല.

വിശ്വസ്തതയോടെ


ട്രെയിനിംഗ് ഡയറക്ടർക്കു വേണ്ടി

പകർപ്പ്-

1. എല്ലാ നോഡൽ ഐ.ടി.ഐ പ്രിൻസിപ്പാൾമാർക്കും (23.12.2010-ലെ സർക്കാർ ഉത്തരവിന്റെ പകർപ്പ് സഹിതം)
(കത്തിന്റെ പകർപ്പ് താങ്കളുടെ പരിധിയിൽ വരുന്ന എല്ലാ ഗവൺമെന്റ്/പ്രൈവറ്റ് ഐ.ടി.ഐ പ്രിൻസിപ്പാൾമാർക്ക് അയച്ചുകൊടുക്കേണ്ടതും കൈപ്പറ്റ് രസീത് വാങ്ങി അയച്ചുതരേണ്ടതുമാണ്. കത്തിലെ നിർദ്ദേശങ്ങൾ കൃത്യമായി പാലിക്കേണ്ടതാണ്. ഇതിൽ വീഴ്ച വരുത്തുന്ന ഉദ്യോഗസ്ഥർക്കെതിരെ നടപടികൾ സ്വീകരിക്കുന്നതുമാണ്.)
2. എല്ലാ ട്രെയിനിംഗ് ഇൻസ്പെക്ടർമാർക്കും
(കത്തിലെ നിർദ്ദേശങ്ങൾ കൃത്യമായി പാലിക്കുന്നുണ്ടോ എന്ന് പരിശോധിക്കേണ്ടതും ആവശ്യമായ നിർദ്ദേശങ്ങൾ നോഡൽ ഐ.ടി.ഐ പ്രിൻസിപ്പാൾമാർക്ക് നൽകേണ്ടതുമാണ്.)
3. www.det.kerala.gov.in

(കേരള സർക്കാർ)

(സംഗ്രഹം)

വ്യവസായിക പരിശീലന പക്കുപ്പ്-ഐടിഐ/ഐടിസി പ്രവേശനം - പട്ടികജാതി/പട്ടികവർഗ്ഗ വിഭാഗത്തിന് സംവരണം ചെയ്തിട്ടുള്ള സീറ്റുകളിൽ ആവശ്യത്തിന് അപേക്ഷകർ ഇല്ലാതെ വരുന്ന സാഹചര്യത്തിൽ പട്ടികജാതി വിഭാഗത്തിന് സംവരണം ചെയ്തിട്ടുള്ള സീറ്റുകളിൽ പട്ടികവർഗ്ഗ വിഭാഗത്തിൽ പെട്ടവർക്കും പട്ടികവർഗ്ഗ-വിഭാഗത്തിന് സംവരണം ചെയ്തിട്ടുള്ള സീറ്റുകളിൽ പട്ടികജാതി വിഭാഗത്തിലുള്ളവർക്കും വ്യവസ്ഥകൾ പാലിച്ചുകൊണ്ട് ജനറൽ വിഭാഗത്തിലുള്ളവർക്കും പ്രവേശനം നൽകുന്നതിന് അനുമതി നൽകി-ഉത്തരവ് പുറപ്പെടുവിക്കുന്നു.

തൊഴിലും പുനരധിവാസവും (സി) വകുപ്പ്

സ.ഉ.(സാധാ) നം 2071/2010/തൊഴിൽ തിരുവനന്തപുരം, തീയതി: 23.12.2010

സൂചന: ട്രെയിനിംഗ് ഡയറക്ടറുടെ 26.8.2009-ാം തീയതിലെ സി1/3982/09 നമ്പർ അർദ്ധ ഔദ്യോഗിക കത്തും 06.01.2010-ാം തീയതിയിലെ സി1/1/27455/09 നമ്പർ അർദ്ധ ഔദ്യോഗിക കത്തും

ഉത്തരവ്

പട്ടികജാതി പട്ടിക വർഗ്ഗ വിഭാഗത്തിൽപ്പെട്ട കുട്ടികൾക്ക് പ്രവേശനം നൽകുന്നതിനായി സംസ്ഥാനത്തെ ഐടിഐകളിലും ഐടിസികളിലും സംവരണം ചെയ്തിട്ടുള്ള സീറ്റുകളിൽ അപേക്ഷകർ ഇത്തരം വരുമ്പോൾ അഡ്മിഷൻ നടക്കാത്ത സംവരണ സീറ്റുകളിൽ ജനറൽ വിഭാഗത്തിൽപ്പെട്ട അപേക്ഷകർക്ക് പ്രവേശനം നൽകുന്നതിന് അനുമതി പരാമർശ കത്തുകൾ മുഖേന ട്രെയിനിംഗ് ഡയറക്ടർ അഭ്യർത്ഥിച്ചിരുന്നു.

സർക്കാർ ഇക്കാര്യം വിശദമായി പരിശോധിച്ചു. വ്യവസായിക പരിശീലന വകുപ്പിനു കീഴിലെ ഐടിഐ/ഐടിസി പ്രവേശനത്തിൽ പട്ടികജാതി വിഭാഗത്തിന് സംവരണം ചെയ്തിട്ടുള്ള സീറ്റുകളിൽ ആവശ്യത്തിന് അപേക്ഷകർ ഇത്തരം പക്ഷം പട്ടികവർഗ്ഗ വിഭാഗത്തിൽപ്പെട്ടവർക്കും പട്ടികവർഗ്ഗ വിഭാഗത്തിൽ സംവരണം ചെയ്തിട്ടുള്ള സീറ്റുകളിൽ ആവശ്യത്തിന് അപേക്ഷകർ ഇല്ലാത്ത പക്ഷം പട്ടികജാതി വിഭാഗത്തിൽ ഉള്ളവർക്കും പ്രവേശനം നൽകുന്നതിനും അതിനു ശേഷവും സംവരണം ചെയ്ത സീറ്റുകളിൽ ഒഴിവ് ഉണ്ടെങ്കിൽ, ആസീറ്റുകളിൽ ചുവടെ കൊടുത്തിരിക്കുന്ന വ്യവസ്ഥകൾ പാലിച്ചുകൊണ്ട് ജനറൽ വിഭാഗത്തിലുള്ളവർക്ക് പ്രവേശനം നൽകുന്നതിനും ട്രെയിനിംഗ് ഡയറക്ടർക്ക് അനുമതി നൽകി ഉത്തരവ് പുറപ്പെടുവിക്കുന്നു.

- (1) എസ്.സി/എസ്.ടി വിഭാഗക്കാർക്കായി സംവരണം ചെയ്തപ്പട്ട സീറ്റുകളിൽ ആദ്യഘട്ടത്തിൽ ഇതര വിഭാഗത്തിൽപ്പെട്ടവർക്ക് പ്രവേശനം നൽകുന്നതിന് പാടില്ല.
- (2) ആദ്യഘട്ട സെലക്ഷൻ ലിസ്റ്റ് തയ്യാറായാൽ ഉടൻ തന്നെ എസ് സി/എസ്.ടി വിഭാഗക്കാർക്ക് സംവരണം ചെയ്തിരിക്കുന്ന സീറ്റുകൾ ഒഴിവുകളുണ്ടെങ്കിൽ ടി കാര്യം അറിയിച്ചുകൊണ്ട് പത്രപ്രസംഗം നൽകേണ്ടതാണ്.
- (3) പത്തു ദിവസത്തിനകം വേണ്ടത്ര എസ്.സി/എസ്.ടി അപേക്ഷകൾ ലഭിച്ചിട്ടില്ല എങ്കിൽ സീറ്റ് ഒഴിവുകൾ അറിയിച്ചുകൊണ്ട് വീണ്ടും ഒരു പരസ്യംകൂടി നൽകേണ്ടതും ഐടിഐ/ഐടിസികളിൽ പ്രവേശനം നൽകുന്നതിന് അനുവദിക്കുന്ന അവസാന തീയതിവരെ പ്രതീക്ഷിക്കേണ്ടതുമാണ്.

(4) അഡ്മിഷൻ നിർണ്ണയിച്ചിരിക്കുന്ന അവസാന തീയതിവരെയും എസ്.സി /എസ്.ടി വിഭാഗത്തിൽപ്പെട്ട അപേക്ഷകരെ ലഭിക്കാതിരുന്നെങ്കിൽ ടി വിവരം അറിയിച്ചുകൊണ്ടും ടി സംവരണ സീറ്റുകളിൽ ഇതര വിഭാഗത്തിൽ ഉള്ള അപേക്ഷകർക്ക് പ്രവേശനം നൽകുവാനുള്ള മുൻകൂർ അനുമതി ആവശ്യപ്പെട്ടുകൊണ്ട് സ്റ്റേറ്റ് ഡയറക്ടർക്ക് അന്നു തന്നെ നിർദ്ദേശം സമർപ്പിക്കേണ്ടതാണ്. ടി നിർദ്ദേശത്തോടൊപ്പം താഴെ പറയുന്ന രേഖകൾ ഉണ്ടായിരിക്കണം:

- (1) രണ്ടു തവണ പത്രത്തിൽ പരസ്യം നൽകിയതിന്റെ അസ്സലുകൾ
- (2) എസ്.സി/എസ്.ടിവിഭാഗത്തിൽപ്പെട്ട അപേക്ഷകൾ ലഭിച്ചിട്ടില്ല എന്നുള്ള പ്രിൻസിപ്പലിന്റെ സർട്ടിഫിക്കറ്റ്

(5) സ്റ്റേറ്റ് ഡയറക്ടറുടെ മുൻകൂർ അനുമതി ലഭിച്ച ശേഷമേ എസ്.സി/എസ്.ടി വിഭാഗക്കാരുടെ സംവരണ സീറ്റുകളിൽ മറ്റു വിഭാഗത്തിലുള്ള അപേക്ഷകർക്ക് പ്രവേശനം നൽകാവൂ.

(6) ടി സീറ്റുകളിൽ മുൻകൂർ പ്രവേശനം നൽകിയ ശേഷം സാധുക്കരണം ആവശ്യപ്പെടുമ്പോൾ ഗുരുതരമായ കൃത്യവിലോപമായി കണക്കാക്കി ബന്ധപ്പെട്ടവർക്കെതിരെ നടപടി സ്വീകരിക്കുന്നതാണ്.

(ഗവർണ്ണറുടെ ഉത്തരവിൻ പ്രകാരം)

ബി. പ്രകാശ്

തൊഴിൽ വകുപ്പു സെക്രട്ടറി (ഇൻ-ചാർജ്)

- ട്രെയിനിംഗ് ഡയറക്ടർ, തിരുവനന്തപുരം
- പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്) കേരള, തിരുവനന്തപുരം
- അക്കൗണ്ടന്റ് ജനറൽ (എ&ഇ) (ഡിബിസെൽ) കേരള, തിരുവനന്തപുരം
- പട്ടികജാതി പട്ടികവർഗ്ഗ വികസന (എ) വകുപ്പ് (22793/എ1/09/പജപവവിവ)
- വിവര പൊതുജന സമ്പർക്ക വകുപ്പ്
- കരുതൽ ഫയൽ/ഓഫീസ് കോപ്പി

//ഉത്തരവിൻ പ്രകാരം//

ഒപ്പ്

സെക്ഷൻ ഓഫീസർ

പുറത്തേഴുത്ത് നമ്പർ: C1/35717/10 തീയതി: 06.01.2011

സർക്കാർ ഇത്തരവിന്റെ പകർപ്പ് തുടർ നടപടികൾക്കായി അയയ്ക്കുന്നു. നോഡൽ ഐ.ടി.ഐ പ്രിൻസിപ്പൽമാർ അവരുടെ പരിധിയിൽ വരുന്ന ഐ.ടി.ഐ പ്രിൻസിപ്പൽമാർക്ക് അയച്ചു കൊടുക്കേണ്ടതും കൈപ്പറ്റിയതിന്റെ റിപ്പോർട്ട് അയച്ചു തരേണ്ടതുമാണ്.

വിശ്വസ്തതയോടെ

ട്രെയിനിംഗ് ഡയറക്ടർക്കുവേണ്ടി

സ്വീകർത്താവ്: എല്ലാ ഐ.ടി.ഐ പ്രിൻസിപ്പാൾ/ഐ.ടി.ഐമാർക്കും.